

राजजात टाइम्स

साप्ताहिक अखबार

संपादक-गोपाल गावंडे

वर्ष - 11

अंक-38 इन्दौर, प्रति मंगलवार, 29 अक्टूबर से 04 नवम्बर 2024

पृष्ठ-8

मूल्य -2

लॉरेंस बिश्नोई गैंग ने पूर्णिया सांसद पप्पू यादव को दी धमकी, क्या आपने सुना वायरल ऑडियो?



पूर्णिया/पटना. इस वक्त बिहार के पूर्णिया जिले से बड़ी खबर सामने आ रही है. मिली जानकारी के अनुसार पूर्णिया सांसद पप्पू यादव को लॉरेंस बिश्नोई गैंग ने धमकी दी है. जानकारी के अनुसार लॉरेंस बिश्नोई गैंग ने आज सुबह करीब 9.25 बजे पप्पू यादव को फोन कॉल कर लफड़े में नहीं पड़ने की बात कहते हुए धमकी दी है. सांसद पप्पू यादव ने कहा कि लॉरेंस बिश्नोई गैंग ने आज सुबह करीब 9.25 बजे पप्पू यादव को फोन कॉल कर लफड़े में नहीं पड़ने की बात कहते हुए धमकी दी है. सांसद पप्पू यादव ने इस संबंध में पुलिस से शिकायत करते हुए एक ऑडियो भी शेयर किया है, जिसमें लॉरेंस बिश्नोई गैंग के सदस्य और पप्पू यादव के बीच बातचीत है. पप्पू यादव के तरफ से जारी इस वीडियो और ऑडियो विलप में सुना जा सकता है कि दूसरे तरफ से खुद को लॉरेंस बिश्नोई का आदमी बताते हुए वह कहता है कि आप क्यों इस लफड़े में पड़ते हो. लॉरेंस बिश्नोई के खिलाफ क्यों बयान देते हो. आपसे कई बार बात करने की कोशिश की गई आप फोन क्यों नहीं उठा रहे हो. उधर से सीधा धमकी मिलता है कि आप इस लफड़े में मत पड़ो।



हालांकि ऑडियो में सांसद पप्पू यादव कहते हैं कि यह राजनीतिक बयान है. लेकिन, दूसरे तरफ से धमकी दी जाती है कि हमारे मामले में मत पड़ो. आप अपना काम करो अपने काम से मतलब रखो. ऑडियो में कहा जा रहा है कि आपको हम लोगों ने बड़ा भाई माना है बड़ा भाई बन के रहो तो अच्छा रहेगा. हालांकि इस बाबत पूछे जाने पर पूर्णिया के एसपी कार्तिकेय के शर्मा ने कहा कि अभी तक उनके जानकारी में यह मामला नहीं आया है. बता दें, पप्पू यादव ने बीते दिनों लॉरेंस बिश्नोई को दो टुके का अपराधी बताते हुए कहा था

कि अगर कानून इजाजत थे तो वह 24 घंटे में इनको सबक सीखा देंगे.

वहीं लॉरेंस बिश्नोई गैंग से धमकी मिलने के बाद सांसद पप्पू यादव ने छत्तक आलोक राज को कॉल कर पूरी घटनाक्रम की जानकारी दी है. डीजीपी से बातचीत के दौरान पप्पू यादव ने उनसे सुरक्षा बढ़ाने की मांग की है. छत्तक आलोक राज ने पप्पू यादव को पूरे मामले की लिखित शिकायत पूर्णिया रेंज के ड्रग राकेश राठी से करने को कहा है. छत्तक आलोक राज के बात पर पप्पू यादव ने पूर्णिया रेंज के ड्रग राकेश राठी को

लिखित शिकायत कर दी है. ड्रग के निर्देश पर पूर्णिया स्क्वैड पूरे मामले की जांच में जुटे हैं. पप्पू यादव के पास से धमकी का ऑडियो विलप मंगवाकर उसकी जांच शुरू करवा दी है.

वहीं सांसद पप्पू यादव ने केंद्रीय गृह मंत्री अमित शाह को पत्र लिखकर बिश्नोई गैंग गैंग के धमकी के बाद सुरक्षा घेरा बढ़ाने का आग्रह किया है. पप्पू यादव ने धमकी के बावजूद बिहार के गृह विभाग और केंद्रीय गृह मंत्रालय पर निष्क्रियता का भी आरोप लगाया है. वहीं पप्पू यादव ने अपनी सुरक्षा ड्रग श्रेणी से बढ़ाकर श्रेणी देने की मांग की है।



25 लाख दीपकों से जगमगाएगी राम नगरी

भव्य मंदिर में रामलला की प्राण प्रतिष्ठा के बाद होने वाला पहला दीपोत्सव कई मायनों में खास होगा. अयोध्या नगरी तो लाखों दीपों से रोशन होगी ही साथ ही श्रीराम जन्मभूमि पर बने भव्य मंदिर की दीपावली भी यादगार होगी। भव्य मंदिर में रामलला की प्राण प्रतिष्ठा के बाद होने वाला पहला दीपोत्सव कई मायनों में खास होगा. अयोध्या नगरी तो लाखों दीपों से रोशन होगी ही साथ ही श्रीराम जन्मभूमि पर बने भव्य मंदिर की दीपावली भी यादगार होगी. इसके लिए तैयारियों को अंतिम रूप दिया जा रहा है. इस वर्ष सरयू तट पर जहां 25 से 28 लाख दीपक प्रज्वलित कर विश्व रिकॉर्ड बनाने की योजना है, वहीं श्रीराम मंदिर में विशेष प्रकार के दीपक जलाए जाएंगे. मंदिर भवन को दाग-धब्बों और कालिख से सुरक्षित रखने के लिए विशिष्ट दीपकों की व्यवस्था की है, जो लंबे समय तक प्रकाशमान रहेंगे।

मनोहारी फूलों से सजेगा मंदिर परिसर-श्रीराम जन्मभूमि मंदिर को आकर्षक फूलों से सजाने की भी विशेष योजना है. मंदिर परिसर को कई खंडों और उपखंडों में विभाजित कर सजावट का दायित्व सौंपा गया है. बिहार कैडर से स्वैच्छिक सेवानिवृत्त आईजी आशु शुक्ला को मंदिर के प्रत्येक कोने को व्यवस्थित रूप से रोशन करने, सभी प्रवेश द्वारों को तोरण से सजाने, साफ-सफाई और सजावट की जिम्मेदारी सौंपी गई है. इससे श्रद्धालु मनोहारी फूलों और दीपों से सजे मंदिर का दिव्य दर्शन कर सकेंगे।

शुभ दीपावली

लक्ष्मी जी विराजें आपके द्वार
सोने तौंदी से भर जाए आपका घर बार
जीवन में आवें खुशियाँ अपार



गोपाल गावंडे
संपादक-राजजात टाइम्स एवं राजनीति 24 न्यूज



संपादकीय

कांग्रेस का घटता कद, विपक्षी गठबंधन को लंबे काल में नुकसान

हरियाणा हार के बाद डू.ह.प.डू. गठबंधन में कांग्रेस की स्थिति कमजोर हुई है। यूपी में समाजवादी पार्टी ने उपचुनावों के लिए एकतरफा उम्मीदवार घोषित किए, जबकि महाराष्ट्र में कांग्रेस बराबरी के फॉर्म्युला में समझौता करने पर मजबूर हुई। सवाल उठने लाजिमी है कि क्या कांग्रेस का कद इंडिया गठबंधन में घट गया है?



अगर लोकसभा चुनाव में बहुमत न हासिल कर पाने की वजह से हृष्ट के अंदर झुंझकनेतृत्व की पकड़ कुछ कमजोर हुई तो हरियाणा की हार डू.ह.प.डू. खेमे में कांग्रेस की साख पर भारी पड़ती दिख रही है। हरियाणा के चुनावी नतीजे आने के बाद न सिर्फ विपक्षी नेताओं की बयानबाजी के अंदाज बदल गए हैं बल्कि सीट बंटवारे में कांग्रेस की सौदेबाजी करने की क्षमता भी खत्म हो गई लगती है।

त्याग की मजबूरी

इसका पहला बड़ा प्रभाव उत्तर प्रदेश में दिखा, जहां नौ विधानसभा सीटों पर हो रहे उपचुनाव के मद्देनजर समाजवादी पार्टी ने एकतरफा ढंग से उम्मीदवार घोषित करने शुरू किए। कांग्रेस ने पहले परदे के पीछे बातचीत कर मामले को संभालने की कोशिश की, लेकिन बात नहीं बनी। आखिरकार

उसने त्याग की मुद्रा अख्तियार करते हुए कहा कि लोकतंत्र और संविधान बचाने की इस लड़ाई में व्यापक हितों को देखते हुए वह अपना कोई प्रत्याशी खड़ा नहीं करेगी और सभी 9 सीटों पर समाजवादी पार्टी को जिताने का प्रयास करेगी।

बात बराबरी की

महाराष्ट्र विकास आघाड़ी के तीनों प्रमुख दलों में कांग्रेस खुद को सबसे बड़ी बता रही थी। इसका ठोस आधार भी था। लोकसभा चुनावों में पार्टी ने राज्य में विपक्षी दलों में सबसे ज्यादा 13 सीटें जीती थीं। स्वाभाविक ही वह बाकी दोनों दलों के मुकाबसे ज्यादा सीटें मांग रही थी। शुरुआती खबरों में ऐसे संकेत भी मिले कि उसकी मांग को स्वीकार कर लिया जाएगा। लेकिन आखिरी दौर में शरद पवार की अगुआई में हुई बैठक में जो फॉर्म्युला मंजूर हुआ, उसके मुताबिक तीनों पार्टियों - कांग्रेस, शिवसेना

(यूबीटी) और एनसीपी (शरद) - ने 85-85 सीटों पर लड़ना तय किया। निश्चित रूप से यह कथित बराबरी कांग्रेस के खिलाफ है, लेकिन वह इसे मानने को मजबूर दिख रही है।

बड़े व्यक्तित्व की जरूरत

सवाल यह है कि कांग्रेस का यह घटा हुआ कद डू.ह.प.डू. ब्लॉक के क्षेत्रीय दलों के लिए तात्कालिक तौर पर फायदेमंद भले हो, क्या यह दीर्घकालिक तौर पर गठबंधन के लिए लाभकारी होगा? ध्यान रहे, लोकसभा चुनावों में अगर विपक्ष बेहतर प्रदर्शन कर सका तो उसके पीछे दो दौर की भारत जोड़ो यात्रा के कारण विपक्ष के नेता के तौर पर राहुल गांधी के बड़े हुए कद का भी कम योगदान नहीं था। भले ही मौजूदा दौर गठबंधन का हो, उसके केंद्र में एक बड़े व्यक्तित्व की मौजूदगी जरूरी होती है जो गठबंधन को न सिर्फ जोड़े रखता है बल्कि उसे मजबूती भी देता है।

सीधा मुकाबला है अहम

ऐसे में अगर विपक्षी गठबंधन को सार्थक विकल्प के रूप में बने रहना है तो कांग्रेस को इस कमजोरी से उबरना पड़ेगा। लेकिन यह तब तक नहीं होगा, जब तक कि वह झुंझक से सीधे मुकाबले में हार जाने वाली अपनी छवि को निर्णायक तौर पर नहीं बदलती।



संपादक- गोपाल गावंडे

राजनीति

थलपति विजय और उनकी नई पार्टी TVK तमिलनाडु में BJP के विस्तार में मददगार बनेंगे या रुकावट?



तमिलनाडु की राजनीति में एक्टर विजय की धमाकेदार एंट्री कुछ कुछ वैसे ही हुई है, जैसे बिहार में प्रशांत किशोर और दिल्ली में अरविंद केजरीवाल की। विजय ने जो पॉलिटिकल लाइन पकड़ी है, उसमें सनातन के विरोध की ध्वनि नहीं सुनाई देती - और ये बात तमिल पॉलिटिक्स में उनको बिलकुल अलग पेश करती है।

तमिलनाडु में एक्टर विजय की राजनीति में एंट्री करीब करीब वैसी ही है जैसी दिल्ली में अरविंद केजरीवाल की, और बिहार में प्रशांत किशोर की हुई है - कॉमन बात ये है कि तीनों ही अपने अपने राज्यों में विधानसभा चुनाव की तैयारी कर रहे हैं।

अपनी राजनीतिक पार्टी TVK यानी तमिलगा वेट्टी कजगम के पहले सम्मेलन में ही एक्टर विजय ने तमिलनाडु की सत्ता पर काबिज डीएमके, और केंद्र में सत्ताधारी बीजेपी को एक साथ ही निशाने पर लिया है। और भले ही परिवारवार की राजनीति के नाम पर डीएमके को निशाना बनाया है, लेकिन

उसके दायरे में कांग्रेस भी आ ही जाती है। विल्हुरम जिले के विक्कवंडी में आयोजित विजय की पहली राजनीतिक रैली थी में 3 लाख से ज्यादा लोगों के शामिल होने की बात मानी जा रही है। थलपति विजय कह कर बुलाये जाने वाले एक्टर विजय ने अपना विजन पहले ही साफ करने की कोशिश की है, और एक मेटाफर के जरिये अपनी दशा और दिशा भी लोगों की नजर में साफ करने की कोशिश की है।

अपने भाषण के शुरू में विजय ने अपनी तुलना एक ऐसे बच्चे से की, जो सांप का सामना कर रहा था, और उसे देखकर जोरदार तालियां बज रही थीं। बोले, मैं राजनीति में बच्चा हूँ... मैं मानता हूँ, लेकिन ये बच्चा सांप को अपनी मुट्ठी में लेने को तैयार है। अपनी तरफ से ये भी समझाने की कोशिश की कि उनकी राजनीतिक योजना पक्का व्यावहारिक है।

डीएमके को टारगेट करते हुए विजय ने कहा कि एक स्वार्थी परिवार द्रविड़ मॉडल के नाम पर तमिलनाडु को लूट रहा है। और वैसे ही बीजेपी को लेकर कहा कि बंटवारे की राजनीति से देश को खराब करने वाले लोग टीवीके यानी उनकी पार्टी के सबसे बड़े वैचारिक दुश्मन हैं - एक और बात पर काफी जोर दिखा, टीवीके द्रविड़म और तमिल राष्ट्रवाद को अलग-अलग नहीं मानता।

कैसी होगी तमिलगा वेट्टी कजगम

एक्टर विजय टीवीके की विचारधारा को तमिल नेताओं की विरासत पर ही आधारित ही मानते हैं, लेकिन एक बड़ा फर्क भी खुद ही बताते

हैं। विजय के मुताबिक, टीवीके भी द्रविड़ नेता ईवी रामासामी पेरियार, तमिलनाडु के पूर्व मुख्यमंत्री के. कामराज और बीआर आंबेडकर की विरासत को ही आगे बढ़ाने वाली है।

विजय ने पहले से ही साफ कर दिया है, हम केवल पेरियार की कही हुई एक बात को ही नहीं अपनाएंगे, जो उनका ईश्वर विरोधी रुख है। कहते हैं, ईश्वर को नकारने वाली राजनीति में हमारा कोई हित नहीं होने वाला है।

देखा जाये तो एक्टर विजय राजनीति में अरविंद केजरीवाल और प्रशांत किशोर के ही लेटेस्ट अपडेटेड वर्जन लगते हैं। राजनीति में धर्म खासकर हिंदुत्व को लेकर जो चीजें अरविंद केजरीवाल बहुत बाद में समझ और सीख सके, विजय कदम बढ़ाने से पहले ही समझ चुके हैं।

और भी कुछ बातें हैं, जिन पर विजय ने अपना रुख साफ किया है। मसलन, वो चाहते हैं कि तमिलनाडु के लिए 2 भाषा नीति लागू हो, और तमिलनाडु को नशामुक्त भी बनाना चाहते हैं। कास्ट सेंस पर भी वो अपना रुख साफ करते हैं, लेकिन एक बात नहीं समझ में आती कि वो राज्यपाल का पद क्यों खत्म किया जाना चाहते हैं।

बीजेपी के लिए फायदेमंद या नुकसानदेह?

विजय के भाषण पर गौर करें तो तमिलनाडु में वो छ्त्र के लिए बड़ा खतरा, और BJP के लिए बड़े मददगार बनते नजर आ रहे हैं - और ऐसा मानने के पीछे ईश्वर के अस्तित्व को लेकर द्रविड़ राजनीति से अलग उनका स्टैंड है।

अव्वल तो विजय बीजेपी को भी वैसा ही बता रहे हैं, जैसे डीएमके को। मायावती भी तो बीजेपी

और कांग्रेस को नागनाथ और सांपनाथ बताती रही हैं, लेकिन बीएसपी की रणनीतियों का फायदा किसको होता है, सभी जानते हैं।

विजय कहते हैं कि वो पेरियार की एक बात से इत्तेफाक नहीं रखते, और वो है उनका ईश्वर विरोधी रुख। तो क्या वो ये नहीं समझाना चाहते कि वो डीएमके नेता उदयनिधि स्टालिन के सनातन पर स्टैंड से बिलकुल सहमत नहीं हैं, बल्कि वैसी राजनीति के कट्टर विरोधी हैं।

और जो भी सनातन का कट्टर विरोधी नहीं है, वो तो बीजेपी के साथ कभी न कभी आ ही सकता है - और ये उम्मीद इसलिए भी बढ़ जाती है क्योंकि विजय की तरफ से ये संकेत भी साफ है कि वो गठबंधन की राजनीति के विरोधी नहीं हैं।

AIADMK वाले स्पेस में फिट होने की कोशिश लगती है।

जे. जयललिता के बाद तमिलनाडु की राजनीति में एक बड़ा स्पेस खाली हो गया है। ओ. पन्नीरसेल्वम और ई. पलानीसामी के झगड़े में AIADMK का प्रभाव क्षेत्र सिकुड़ता चला जा रहा है। बीजेपी ने AIADMK के साथ मिलकर तमिलनाडु की राजनीति में पांव जमाने की काफी कोशिश की, लेकिन अन्नामलाई के अडियल रुख के चलते रिश्ता ही टूट गया - और लोकसभा चुनाव में वो कोई छाप भी नहीं छोड़ सके।

विजय उसी AIADMK के असर वाली जगह को भरने की कोशिश कर रहे हैं, बस फर्क ये है कि वो जयललिता की तरह शंकराचार्य की गिरफ्तारी के पक्ष में बिलकुल नहीं लगते - और सनातन के प्रति सकारात्मक रुख दिखाकर बीजेपी के लिए भविष्य में मददगार होने के संकेत भी देते हैं।

पत्नी को चाकू मारा

इन्दौर । दिग्विजय मल्टी में रहने वाली रुक्मिणी बाई प्रजापत 45 साल ने पुलिस को बताया कि पति घनश्याम प्रजापत ने शराब के नशे में उसे बेवजह गालियां दी। गाली देने से मना किया तो सब्जी काटने का चाकू हाथ पैर मार दिया।

और धमकी देकर भाग गया पुलिस ने आरोपी के खिलाफ केस दर्ज किया।

अधेड़ ने जहर खाया

इन्दौर । मोहन पिता रमेश चंद्र पवार 57 साल निवासी निरंजनपुर ने पारिवारिक विवाद के चलते जहर खा लिया जिसे बड़े अस्पताल में भर्ती कराया गया है। जहां उसकी हालत खतरे से बाहर है। पुलिस मामले की जांच कर रही है।

झगड़ा करते पांच बंदी

इन्दौर । राहु पुलिस ने हंगामा करते हुए सुरेश पिता राम नारायण चौधरी अशोक पिता जगदीश सेन विनोद पिता उमाकांत राठौर और दो अन्य को गिरफ्तार किया है सभी के खिलाफ केस दर्ज किया है।

महिला युवक को धमकाया

इन्दौर । निर्मला पति हेमंत सिसोदिया निवासी स्कीम नंबर 78 के घर में घुसकर संगीता पति महेश रघुवंशी ने मारपीट करते हुए जान से मारने की धमकी दी इसी प्रकार शैलेंद्र पुरोहित निवासी टेलीफोन नगर के साथ कमलेश शर्मा ने मारपीट करते हुए जान से मारने की धमकी दी दोनों मामलों में पुलिस ने कैसे दर्ज किया।

घूरने पर चाकू मारा

इन्दौर । ललित पिता रामकृष्ण बाजपेई निवासी संगम नगर ने पुलिस को बताया कि घूरने की बात को लेकर आज अजय यादव ने चाकू मार दिया।

और धमकी देकर फरार हो गया पुलिस ने आरोपी के खिलाफ केस दर्ज किया।

गांजा सहित दो धराए

इन्दौर । हीरानगर पुलिस ने चेकिंग अभियान के दौरान बाइक सवार प्रकाश पिता कांतिलाल गुर्जर और राजेश पिता मुन्नालाल सोलंकी को पकड़ा इनके पास से 930 ग्राम बरामद किया है दोनों के खिलाफ केस दर्ज किया।

टक्कर से गार्ड गंभीर

इन्दौर । ड्यूटी कर घर जा रहे सिक्योरिटी गार्ड विक्रम सिंह पिता भैरव सिंह निवासी स्कीम नंबर 78 को चौराहे पर कार ने टक्कर मार दी जिसमें वह गंभीर रूप से घायल हो गया पुलिस ने चालक के खिलाफ केस दर्ज किया।

बहु को दहेज प्रताड़ना

इन्दौर । मुस्कान सेन 28 साल निवासी मल्हारगंज की रिपोर्ट पर पति दिलीप सेन सास मनोरमा सेन ससुर लक्ष्मी नारायण सेन के खिलाफ केस दर्ज किया है। मुस्कान ने बताया कि उसे मायके से दो लाख रुपये लाने के लिए प्रताड़ित कर रहे थे।

हथियार सहित चार धराए

इन्दौर । द्वारकापुरी पुलिस ने कमलेश पिता अनिल जाट से तलवार और यशवंत पिता रामचंद्र पवार से चाकू बरामद किया है। अन्नपूर्णा पुलिस ने धर्मेन्द्र सोलंकी से गुप्ती और कमल साहू से तलवार बरामद की है सभी के खिलाफ केस दर्ज किया।

किशोर लापता

इन्दौर । विष्णु पिता कृष्णकुमार कुमावत निवासी बाणगंगा ने पुलिस को बताया कि उसका 16 वर्षीय बेटा राहुल परिजन को बिना बताए घर से कहीं चला गया। पुलिस ने मामला दर्ज किया।

एक्टिवा चुराते पकड़ाया

इन्दौर । गिरीश पिता हरीश पाटिल निवासी धनवंतरी नगर कि घर के बाहर खड़ी एक्टिवा चुरा कर ले जाते हुए कैलाश पिता बसंत वर्मा को रंगे हाथों पकड़ा। और पुलिस के हवाले किया पुलिस आरोपी से पूछताछ कर रही है।

गांजा पीते 7 धराए

इन्दौर । लसूडिया पुलिस ने गांजा पीते हुए मनोज प्रताप बाबूलाल शर्मा दीपक पिता केदार सोलंकी ललित रमेशचंद्र सोलंकी कमल पिता शंकर लाल गहलोट और तीन अन्य को गिरफ्तार किया है। इनके पास से नशे की पुड़िया बरामद की है। सभी के खिलाफ केस दर्ज किया है।

जली महिला की मौत

कांताबाई पति किशनलाल 45 साल निवासी चंद्रावती गंज की उपचार के दौरान बड़े अस्पताल में मौत हो गई। पुलिस के मुताबिक वह दो दिन पहले घर में जल गई थी। पुलिस मर्ग कायम कर मामले की जांच कर रही है।

डेढ़ लाख की ब्राउन शुगर सहित तस्कर पकड़ाया

इंदौर । बाणगंगा पुलिस ने ऑपरेशन प्रहार के तहत मादक पदार्थ की तस्करी करने वाले आरोपी को गिरफ्तार कर 15.40 ग्राम ब्राउन शुगर बरामद की है जिसकी अंतर्राष्ट्रीय कीमत डेढ़ लाख रूपए है। प्राप्त जानकारी के अनुसार पुलिस को सूचना मिली थी कि न्यू विजयनगर में मादक पदार्थ की तस्करी करने के लिए एक युवक ग्राहक का इंतजार कर रहा है। पुलिस ने घेराबंदी की और चेतन पिता दीपक सिंह बुंदेला 30 साल निवासी शिवकांत नगर को पकड़ा और तलाशी लेने पर ब्राउन शुगर बरामद की। पूछताछ करने पर उसमें बताया कि वह ब्राउन शुगर प्रतापगढ़ राजस्थान से लाकर इंदौर में ग्राहकों को बेचता था। पुलिस ने आरोपी के खिलाफ एनडीपीएस एक्ट के तहत केस दर्ज किया है।

ज्योतिबा फुले की प्रतिमा पर पत्थर फेंकने वाले आरोपियों का निकाला जुलूस

इंदौर 28 अक्टूबर मुसाखेड़ी चौराहे पर लगी ज्योतिबा फुले की प्रतिमा पर पत्थर फेंकने का एक वीडियो सोशल मीडिया पर वायरल हुआ जिसके बाद पुलिस सक्रिय हुई और मामले में चार युवकों को पड़कर क्षेत्र में उनके जुलूस निकाला।

उपयुक्त विनोद मीणा ने बताया कि ज्योतिबा फुले की प्रतिमा को कुछ अज्ञात बदमाशों ने पत्थर फेंक कर उसे नुकसान पहुंचाने का प्रयास किया जिसका वीडियो सोशल मीडिया पर वायरल कर दिया। पुलिस ने तत्काल युवकों की पहचान कर उन्हें पकड़ लिया।

आजाद नगर थाना प्रभारी नीरज मेडा के मुताबिक प्रतिमा पर पत्थर फेंकने के मामले में शुभम पिता पूरन सिंह मेहता निवासी इंदरीश नगर राहुल पिता कन्हैया लाल जय पिता दिनेश सूर्यवंशी और सोहन पिताजी राम राठौर को गिरफ्तार कर्म का जुलूस निकाला और रास्ते पर उठक बैठक लगवाई।

बहन के लिए पटाखे न लाने पर बड़े भाई ने सिर फोड़ा

इंदौर 28 अक्टूबर । मल्हारगंज इलाके में बहन के लिए पटाखे न लाने पर हुए विवाद में बड़े भाई ने छोटे भाई को पीटा और ईट से हमलाकर सिर फोड़ दिया।

प्राप्त जानकारी के अनुसार विवाद इंदिरा नगर में हुआ। फरियादी गोविंद पिता दिलीप बैरागी की रिपोर्ट पर आरोपी भाई आनंद बैरागी पर केस दर्ज किया गया। फरियादी ने पुलिस को बताया कि मैं और माता-पिता घर पर थे। तभी मेरी बहन कुंती का फोन आया और बोला कि भय्यू पटाखे मत पहुंचना। इतने में मेरा बड़ा भाई आनंद आया और बोला की पटाखे क्यों नहीं लाया। मैंने कहा कि बहन ने मना कर दिया। इसी बात से गुस्सा होकर आरोपी भाई ने गालियां दी और मारपीट कर पास में पड़ी ईट सिर में मार दी। इससे चोट लगकर खून निकलने लगा। हमले के बाद आरोपी वहां से चला गया। जाते जाते बोला कि आइंदा बच्चों के लिए पटाखे नहीं लाया तो जान से खत्म कर दूंगा।

रुपए न देने पर अड़ीबाज बदमाश ने युवक को पीटा

इंदौर । खजराना इलाके में शराब पीने के लिए रुपए न देने पर अड़ीबाज बदमाश ने युवक को पीट दिया। पुलिस के मुताबिक वारदात अशफी कॉलोनी में कल शाम 7 बजे काली बिल्डिंग के पास हुई। फरियादी मोईन पिता रफीक निवासी सुहाना पार्क की रिपोर्ट पर आरोपी सोहेल निवासी पटेल नगर खजराना और बंटी निवासी बाणगंगा के खिलाफ केस दर्ज किया गया। युवक ने पुलिस को बताया कि मैं अपने दोस्त के साथ काली बिल्डिंग के पास खड़ा था। तभी आरोपी आए और शराब पीने के लिए पैसे मांगने लगे मना करने पर गाली-गलौज कर मारपीट की और जान से मारने की धमकी देकर भाग गए। इसी प्रकार फरियादी दीपक पिता हेमराज निवासी नेहरू नगर ने पुलिस को बताया कि उसकी दुकान पर दिनेश यादव आया और 500 हफ्ता मांगने लगा मना किया तो बेसबॉल के डंडे से हमला कर दिया और धमकी देकर भाग गया। पुलिस ने आरोपी के खिलाफ केस दर्ज किया।

बच्चे के साथ ग्राहक बनकर आई महिला ले उड़ी सोने की चेन


इंदौर । तिलक नगर इलाके में बच्चे के साथ ग्राहक बनकर ज्वेलरी दुकान पर आई एक महिला सोने की चेन ले उड़ी। घटना सीसीटीवी में कैद हो गई। इस आधार पर उसकी तलाश की जा रही है।

तिलक नगर पुलिस के मुताबिक चोरी की वारदात कल शाम करीब 4 बजे शॉपिंग कॉम्प्लेक्स स्थित दुकान नंबर 13-14 में हुई। फरियादी अमन पिता शरद कुमार सोनी निवासी श्री मंगल नगर की रिपोर्ट पर पुलिस ने अज्ञात महिला के खिलाफ केस दर्ज किया है। फरियादी ने पुलिस को बताया कि तिलक नगर मेन रोड स्थित उसकी ज्वेलरी दुकान पर अज्ञात महिला ने चेन चोरी को अंजाम दिया। जब दुकान में रखे पैकेट में सोने की एक (वजन 09.36 ग्राम) कम दिखाई दी तो मैंने दुकान में लगे सीसीटीवी कैमरे में चेक किया। पता चला कि अज्ञात महिला अज्ञात लडके के साथ आई थी। उसने खरीददारी के बहाने मेरे पिताजी का ध्यान भटकवाया और एक चेन चुरा ली। चोरी के बाद वह वहां से चली गई। पुलिस ने बताया कि सीसीटीवी में दिखाई दे रही महिला की तलाश की जा रही है।

बुरहानपुर के तस्कर से 12 किलो गांजा किया बरामद

इंदौर । क्राइम ब्रांच ने गार्डन के पास से मोटरसाइकिल सवार तस्कर को पकड़ा और किसके पास से 11 किलो 800 ग्राम गांजा बरामद किया है। आरोपी बुरहानपुर का रहने वाला है और इंदौर में गांजा सप्लाई करने आया था।

प्राप्त जानकारी के अनुसार अतिरिक्त उपायुक्त राजेश दंडोतिया को मुखबिर से खबर मिली थी कि सजना गार्डन पावर ग्रिड के पास मोटरसाइकिल सवार युवक के पास यूरिया की बोरी में संदिग्ध वस्तु रखी हुई है। दंडोतिया के निर्देश पर क्राइम ब्रांच की टीम में मामले में दूर सिंह पिता होस्नीय डारब निवासी बुरहानपुर को पकड़ा और उसके पास से 11 किलो 800 ग्राम गांजा बरामद किया है जिसकी कीमत एक लाख 18 हजार रूपए ह। आरोपी ने पूछताछ में बताया कि वह पिछले 2 महीने से गंज इंदौर में सप्लाई कर रहा था। आरोपी के खिलाफ एनडीपीएस एक्ट के तहत केस दर्ज किया है।



चलते फिरते मोबाइल चुराने वाला पकड़ाया

इंदौर । क्राइम ब्रांच और छतरीपुरा पुलिस ने संयुक्त रूप से चलते-फिरते मोबाइल चुराने वाले आरोपी को पकड़ा और इसके पास से 8 मोबाइल फोन बरामद किए। आरोपी ने तीन दर्जन मोबाइल फोन चुराना कबूल किया है।

प्राप्त जानकारी के अनुसार क्राइम ब्रांच टीम को मुखबिर से सूचना मिली थी कि एक व्यक्ति सस्ते दामों पर मोबाइल बेचने के लिए ग्राहक की तलाश में है। टीम ने छतरीपुरा पुलिस के साथ मिलकर आरोपी शिवम पिता गंगाधर 20 साल निवासी विकास नगर देवास को पकड़ा। आरोपी ने पूछताछ में बताया कि वह पब्लिक ट्रांसपोर्ट बस आदि में छात्रों को निशाना बनाकर और चलते-फिरते मोबाइल चुराने की घटना को अंजाम देता था। पिछले करीब 1 महीने में आरोपी ने भंवर कुवा एरोड्रम छतरीपुरा थाना क्षेत्र में करीब तीन दर्जन से अधिक मोबाइल चुराने की वारदात कबूल की। जिसमें से टीम ने 8 मोबाइल फोन बरामद किए हैं। आरोपी को छतरीपुरा पुलिस के हवाले किया गया है।



कल्पना ध्यान नहीं!

परमात्मा के नाम पर कल्पनाएं दिखाई जाती हैं। जबकि, सत्य के दर्शन कल्पनाओं से नहीं, वरन् सब कल्पनाएं छोड़ देने पर ही होते हैं। जो कल्पना में है, वह स्वप्न में है। वह देख रहा है, जो कि देखना चाहता है- वह नहीं, जो कि है। एक लुफ़ी तापु को किसी विद्यालय में ले जाया गया। उस विद्यालय में कालकां को एकाग्रता का विशेष प्रयास बताया जाता था। कोई दस-बारह बच्चे उसके सामने आए गए और उनमें से प्रत्येक को एक खाली लफ़ेद परटे पर ध्यान एकाग्र करने का कल गया और कहा गया कि मन की सारी शक्ति को इकट्ठा कर वे देखें कि उन्हें कहां या दिखाई पड़ता है। एक छोटा सा बच्चा देखता रहा और फिर बोला गुलाब का फूल। किसी दूसरे ने कुछ और कहा, तीसरे ने कुछ और। वे अपनी ही कल्पनाओं को देख रहे थे। कल्पनाओं के ऊपर जो नहीं उठता, वह असल में आर्पित ही बना रहता है। प्रौढ़ता कल्पना-मूक दर्शन से ही उपलब्ध होती है। फिर, एक बच्चे ने बहुत देर देखने के बाद कहा, कुछ भी नहीं। मुझे तो कुछ भी दिखाई नहीं पड़ता! उसे फिर देखने को कहा गया। किंतु, वह पुनः बोला, धमा करे। कुछ है ही नहीं, तो या करूं! उसके प्रयासों ने उसे निराशा से दूर हटा दिया और कहा कि उसमें एकाग्रता की शक्ति नहीं है। वे उनसे प्रसन्न थे, जिन्हें कुछ दिखाई पड़ रहा था। जबकि जो उनकी दृष्टि में असफल था, वही सत्य के ज्यादा निकट था। सत्य मनुष्य की कल्पना नहीं है-न ही परमात्मा। कल्पना से जो देखता है, वह असत्य देखता है। कल्पना का नाम ध्यान नहीं है। वह तो ध्यान के बिलकुल ही विपरीत स्थिति है। कल्पना जहां ध्यान खोती है, ध्यान वहीं प्रारंभ होता है।

दिवाली पर 61 साल बाद बना ऐसा संयोग, जानें क्या कह रहे हैं ज्योतिषी कब किस दिन मनाएं दिवाली

धनतेरस से दीपावली के पर्व की शुरुआत हो जाती है लेकिन इस बार दिवाली की तिथि को लेकर कन्फ्यूजन की स्थिति बनी हुई है। दिवाली पर अभी जैसी स्थिति बनी हुई है, ऐसी ही स्थिति साल 1963 में बनी थी और उस समय भी दिवाली की सही तिथि को लेकर कन्फ्यूजन था। आइए जानते हैं दिवाली की सही तिथि क्या है।

चाहिए।

अमावस्या का अंत व सूर्यास्त एक समान

महंत ने कहा कि 1963 और 2024 में तो अमावस्या का अंत व सूर्यास्त एक समान है। 2024 में 1 नवंबर को सूर्यास्त 17:32 बजे और अमावस्या अंत 18:16 पर है। लेकिन, 1963 में पिछले दिन ही दीपावली की गई थी,

दीपावली 2024 पर इस साल जैसी ही परिस्थिति 1963 में भी हुई थी, तब पिछले दिन ही दीपावली मनाई गई थी। देश के पुराने श्रीमद् बापूदेव शास्त्री पंचांग की 1963 की फोटों पर नजर डालें, तो समझ आएगा। श्रीपंचदशनाम जूना अखाड़े के सचिव, अंतरराष्ट्रीय प्रवक्ता और



दिवाली 2024 की तारीख को लेकर कन्फ्यूजन करें दूर

गजियाबाद में श्री दूधेश्वर नाथ मंदिर के पीठाधीश्वर महंत नारायण गिरी ने बताया कि 16 अक्टूबर 1963 में अमावस्या सायंकाल 16:15 पर प्रारंभ हो रही है और 17 अक्टूबर 1963 को सूर्यास्त 17:29 बजे और अमावस्या सायंकाल 18:13 पर समाप्त हो रही है। लेकिन, दीपावली 16 अक्टूबर को ही लिखी गई, क्योंकि उस दिन ही पूरे प्रदोष व अर्धरात्रि में है। ऐसी ही स्थिति अब है तो 31 अक्टूबर को ही दिवाली पर लक्ष्मी पूजन होनी चाहिए। अपनी परंपराओं को खंडित नहीं करें। इस षडयंत्र से बाहर निकलें। इस गंभीर विषय पर मौन नहीं होना

पहले गणना हाथों से होती थी, आज की तरह कॉपी पेस्ट नहीं

महंत नारायण गिरी ने कहा कि 1963 के इन प्रमाणों से स्पष्ट है, परंपरा के अनुसार 31 अक्टूबर 2024 को ही दीपावली शास्त्रसम्मत है, अन्यथा क्या आज ज्यादा विद्वान हो गए हैं या पहले के आचार्य व पंचांगकार शास्त्र नहीं जानते थे? आज से 60 साल पहले के ये पंचांग हैं, जब पंचांग की एक-एक गणना हाथों से की जाती थी, न कि आज की तरह कॉपी पेस्ट की जाती थी।

जीवन की हर खुशी पाने के लिए दीपावली पर इन 6 वास्तु नियमों का रखें ध्यान, ताकि बेरोक-टोक आ सकें आपके घर महालक्ष्मी

दीपावली में घर की साफ-सफाई से लेकर लक्ष्मी जी की पूजा-अर्चना का पूरे वर्ष प्रभाव पड़ता है। ऐसे में इन बेहद खास उपायों एवं नियमों को अपनाकर लक्ष्मी जी के आगमन का अनुकूल वातावरण बनाया जा सकता है। इन नियमों का पालन करने से आपके घर में लक्ष्मी जी का स्थायी वास होता है। आप हर तरह से संपन्न होते हैं।

पूजन के निमित्त वास्तु अनुसार सर्वप्रथम घर के उत्तर और पूर्व के बीच के स्थान को साफ-सुथरा कर देवपूजन के अनुरूप बनाना चाहिए। वास्तुशास्त्र में पूर्व और उत्तर के कोने को ईशान कोण कहते हैं, ईशान से ही लक्ष्मी का प्रवेश होता है, अतः इसी स्थान पर दीपावली पूजन करना चाहिए। आइए, जानते हैं वास्तु नियम।

1. घर के पूजाघर में रखी विभिन्न देवी-देवताओं की मूर्ति, चित्रों में से जो भी खंडित हो गई हों या जो यंत्र धूमिल पड़ गए हों, उन्हें हटाकर उनके स्थान पर नई मूर्ति, यंत्र आदि की स्थापना दीपावली पर करनी चाहिए। यंत्रों में बनी आकृति का विशेष महत्व होता है, अगर वह आकृति कहीं से मिट गई हो तो उस यंत्र को घर पर रखने से उर्जा का असंतुलन बनता है जिससे उसका कुप्रभाव कार्यों को बाधित करता है।

2. दीपावली से पहले घर में अगर कोई बल्ब, ट्यूबलाइट फ्यूज हो गई हो तो उसे बदलकर उस स्थान पर नया बल्ब लगाएं। दीपावली की सफाई के दौरान घर-कार्यालय की उन सभी वस्तुओं को हटा देना चाहिए जिनका अब उपयोग नहीं रह गया है। अक्सर अनुपयोगी खराब वस्तुओं को बाद में ठीक करवाने लेने की सोचकर लोग उस कबाड़ को सालों घर में संजो कर रखते हैं। वास्तुशास्त्र के अनुसार इससे उत्पन्न होने वाली नकारात्मक उर्जा सुख-समृद्धि को बाधित करती है। अतः इस दीपावली पर जितना हो सके उतना घर से कबाड़ को बाहर निकालना चाहिए, इससे घर से दिलदूर होता है और लक्ष्मी का आगमन होता है।

3. घर के मुख्य द्वार पर ओम्, स्वास्तिक, त्रिशूल, कलश

आदि मांगलिक चिह्न दीपावली के अवसर पर अंकित करना चाहिए, साथ ही आम, अशोक की पत्तियों की माला तोरण के रूप में घर की प्रत्येक चौखट पर लगानी चाहिए, यह सभी वस्तुएं लक्ष्मी जी को अतिप्रिय हैं।

4. घर के मुख्य द्वार पर रोशनी की कमी नहीं होनी चाहिए, क्योंकि लक्ष्मी का आगमन स्वच्छ, सुन्दर स्थान पर ही होता है। अमावस्या की काली अंधेरी रात के अंधियारे का दीपावली के जगमग करते दीयों के प्रकाश से नाश होता है, भवन पर प्रकाश ही जगमगाहट करते समय भवन के पूर्व-उत्तर हिस्से में पीले एवं लाल बल्बों से युक्त लड़ी लगानी चाहिए।

धनतेरस के दिन 11 रुपये में खरीदें इन 5 चीजों को, खूब बढ़ेगा धन, मां लक्ष्मी और भगवान कुबेर का होगा घर में वास

धनतेरस का पर्व देशभर में 29 अक्टूबर मंगलवार के दिन मनाया जाएगा। धनतेरस का पर्व सुख, समृद्धि का पर्व है। इस दिन मां लक्ष्मी, भगवान धनवंतरी और कुबेर जी की पूजा अर्चना करने से व्यक्ति को दोगुना मुनाफा मिलता है। इस दिन सोना चांदी आदि खरीदने का विशेष महत्व बताया गया है लेकिन, इनके अलावा 5 चीजें ऐसी हैं जो गर व्यक्ति को धनतेरस के दिन जरूर खरीदकर अपने घर लानी चाहिए। इन चीजों की खरीदारी करने से आपके घर में सालभर तक माता लक्ष्मी और भगवान कुबेर का वास रहेगा। आइए जानते हैं धनतेरस पर क्या खरीदें।

धनतेरस को लेकर कहा जाता है कि इस दिन आप दो भी खरीदते हैं उसका कई गुना लाभ व्यक्ति को मिलता है। धनतेरस का पर्व इस बार 29 अक्टूबर को मनाया जाएगा। धनतेरस पर वैसे तो कई लोग

सोना चांदी आदि की खरीदारी करते हैं लेकिन, क्या आप जानते हैं सोना चांदी के अलावा भी आप धनतेरस पर 11 रुपये में 5 चीजों की खरीदारी कर सकते हैं और इन 5 चीजों की खरीदारी करने से आपके घर में माता लक्ष्मी का वास होगा और उनकी कृपा दृष्टि हमेशा आप पर बनी रहेगी। आइए जानते हैं धनतेरस पर सोना चांदी के अलावा किन 5 चीजों की खरीदारी है जरूरी।

- धनतेरस पर पान का पत्ता खरीदने का महत्व
- धनतेरस पर सुपारी खरीदने का महत्व
- धनतेरस पर बताशा जरूर खरीदें
- धनतेरस पर धनिया जरूर खरीदें
- धनतेरस पर 13 दिए जलाएं और खरीदें

उड़ जाएंगे Bhool Bhulaiyaa 3 के तोते दीवाली क्लैश के किंग हैं रोहित शेट्टी



आर्यन की हॉर कॉमेडी भूल भुलैया 3 अपनी दावेदारी पेश करेगी। इन दोनों मूवीज के बॉक्स ऑफिस क्लैश को लेकर अब तक कई तरह की खबरें सामने आ चुकी हैं।

लेकिन दीवाली क्लैश में सिंघम अगेन के निर्देशक रोहित शेट्टी का सौ प्रतिशत रिकॉर्ड यकीनन तौर पर भूल भुलैया 3 के मेकर्स का सिरदर्द बढ़ा सकता है। आइए इस पूरे मामले को विस्तार से समझते हैं।

रोहित शेट्टी का ऐतिहासिक दीवाली रिकॉर्ड

अमूमन देखा जाता है कि फेस्टिव सीजन पर रिलीज होने वाली फिल्मों बॉक्स ऑफिस पर बंपर कमाई करती हैं। खासतौर पर दीवाली एक ऐसा फेस्टिवल है, जो हमेशा से फिल्ममेकर्स के लिए मूवी रिलीज के तौर पर बेस्ट साबित होता है। उसी आधार पर डायरेक्टर रोहित शेट्टी भी सिंघम अगेन से पहले कई मूवीज को दीवाली के मौके पर सिनेमाघरों में रिलीज कर चुके हैं।

17 साल में रोहित शेट्टी के डायरेक्शन में इन तीन मूवीज को दीवाली पर रिलीज किया गया है। जिन्होंने अन्य फिल्मों के अपने आगे धूल चटाई है। इस आधार पर भूल भुलैया 3 के लिए खतरे की घंटी बज सकती है।

बड़ी स्टार कास्ट को मिलेगा फायदा

सिंघम अगेन एक मल्टी स्टार फिल्म है, जिसका अंदाजा आप ट्रेलर को देखकर आसानी से लगा सकते हैं। अजय देवगन, करीना कपूर, जैकी श्रॉफ, अर्जुन कपूर जैसे कलाकार इस मूवी में अहम भूमिका में मौजूद हैं। जबकि अक्षय कुमार, दीपिका पादुकोण, रणवीर सिंह और टाइगर श्रॉफ कैमियो रोल में नजर आएंगे।

फोटो क्रेडिट- एक्स

इसके अलावा इंस्पेक्टर चुलबुल पांडे के अवतार में सुपरस्टार सलमान खान का भी गेस्ट अपीरियंस इस मूवी में देखने को मिलेगा। ऐसे में इतनी बड़ी स्टार कास्ट की मौजूदगी से यकीनन तौर पर सिंघम अगेन के सक्सेस के चांसेस काफी हाई हैं।

अमिनेता अजय देवगन की सिंघम अगेन और कार्तिक आर्यन की हॉर कॉमेडी फिल्म भूल भुलैया 3 का इस दीवाली जबरदस्त बॉक्स ऑफिस कलेक्शन होने वाला है। लेकिन दीवाली पर निर्देशक रोहित शेट्टी का क्लैश के मामले में रिकॉर्ड यकीनन तौर पर भूल भुलैया 3 के मेकर्स की चिंता को बढ़ा सकता है।

आने वाली दीवाली सिनेमाघरों में धमाकेदार होने वाली है। एक तरफ मेगा सुपरस्टार अजय देवगन की मोस्ट अवेटेड फिल्म सिंघम अगेन रिलीज होगी। तो दूसरी तरफ इसको टक्कर देने के लिए कार्तिक



Your Exclusive Summer Haven in Our
Farm Houses!

OFFERED AT

499/- Sqft

BOOK NOW

8889066688
8889066681

न्यूजीलैंड से हार के बाद गौतम गंभीर नहीं क्यों नहीं जाएंगे साउथ अफ्रीका? जानें भारत का हेड कोच कौन होगा

भारतीय टीम को न्यूजीलैंड के खिलाफ सीरीज के बाद साउथ अफ्रीका जाना है। इस दौरे से पहले एक बड़ी खबर सामने यह है कि टीम इंडिया के साथ हेड कोच गौतम गंभीर नहीं जाएंगे। रिपोर्ट्स की मानें तो उनकी जगह इस दौरे पर वीवीएस लक्ष्मण टीम इंडिया हेड कोच रहेंगे।

नई दिल्ली। न्यूजीलैंड से मिली दो मैचों में शर्मनाक हार के बाद गौतम गंभीर को लेकर बड़ी खबर है। क्रिकेट की रिपोर्ट की मानें तो टीम इंडिया के हेड कोच साउथ अफ्रीका दौरे पर नहीं जाएंगे। उनकी जगह वीवीएस लक्ष्मण भारत के दक्षिण अफ्रीका के छोटे दौरे के लिए मुख्य कोच होंगे। वह मौजूदा राष्ट्रीय कोच गौतम गंभीर की जगह लेंगे। भारतीय क्रिकेट कंट्रोल बोर्ड (बीसीसीआई) के एक शीर्ष अधिकारी ने क्रिकेट को इस फैसले की पुष्टि की।

चार मैचों की यह सीरीज पहले तय नहीं थी। हाल ही में बीसीसीआई और क्रिकेट साउथ अफ्रीका (सीएसए) ने इसे कराने का फैसला किया। भारत 8, 10, 13 और 15 नवंबर को क्रमशः डरबन, गेबेरा, सेंचुरियन और जोहानिसबर्ग में 4 टी-20 अंतरराष्ट्रीय मैच खेलेगा। टीम 3 नवंबर के आसपास रवाना होगी। दूसरी ओर, बॉर्डर गावस्कर ट्रॉफी के लिए भारतीय टीम 10-11 नवंबर को रवाना होगी। ऐसे में गौतम गंभीर टीम इंडिया के साथ बीजीटी मिशन पर रहेंगे, जो भारत के लिए महत्वपूर्ण है।

बेंगलुरु में राष्ट्रीय क्रिकेट अकादमी (एनसीए) में काम करने वाले कर्मचारी और अन्य कोच, जैसे साईराज बहुतुले, ऋषिकेश कानिटकर और सुभादीप घोष, लक्ष्मण के अधीन कोचिंग स्टाफ का हिस्सा होंगे। बहुतुले (मुख्य कोच), कानिटकर (बल्लेबाजी कोच) और घोष (फील्डिंग कोच) भारत की उभरती हुई टीम का हिस्सा थे, जिसने ओमान में एशिया इमर्जिंग कप टूर्नामेंट में हिस्सा लिया था। सौराष्ट्र के

सीतांशु कोटक और केरल के मजहर मोइदु, दोनों एनसीए से जुड़े हैं, रतुराज गायकवाड़ की अगुआई वाली भारत ए टीम के साथ ऑस्ट्रेलिया गए हैं।

भारतीय क्रिकेट कंट्रोल बोर्ड (बीसीसीआई) ने 25 अक्टूबर (शुक्रवार) को चार टी20 मैचों के लिए सूर्यकुमार यादव की अगुआई में 15 सदस्यीय टीम की घोषणा की। भारत के घरेलू सत्र के बीच में दक्षिण अफ्रीका के दौरे को शेड्यूल करने की कुछ आलोचना हुई थी। पूर्व भारतीय कप्तान सुनील गावस्कर ने एक आर्टिकल में लिखा था- अगले महीने ऑस्ट्रेलिया दौरे से पहले दक्षिण अफ्रीका में चार मैचों की टी20 सीरीज खेली जाएगी।

अगले महीने ऑस्ट्रेलिया का दौरा करने वाली ए टीम भी होगी, इसलिए प्रभावी रूप से लगभग 50 से 60 खिलाड़ी प्रीमियर राष्ट्रीय टूर्नामेंट, रणजी ट्रॉफी में अपनी राज्य टीमों के लिए उपलब्ध नहीं होंगे। इस दौरे का एक सकारात्मक पहलू यह है कि यह आईपीएल नीलामी से पहले हो रहा है, चार मैच इस बात का संकेत दे सकते हैं कि फ्रैंचाइजी किस पर पूरी तरह से दांव लगा रही हैं।



गंभीर क्यों नहीं जाएंगे साउथ अफ्रीका?



FARM HOUSE WALA
Small budget Big size

BUY 1 BIGHA LAND

AND EARN ENOUGH FROM THE
300 RED SANDALWOOD TREES
TO COVER THE ENTIRE COST OF
YOUR FARMHOUSE!

INVEST NOW
PURCHASE LAND + ₹12,000/YEAR MAINTENANCE

12 YEARS CARE
MANAGED BY FARMHOUSE WALA

GUARANTEED RETURN
₹1,68,00,000 FROM WOOD SALES

LAND APPRECIATION
5-10 TIMES INCREASE IN VALUE!

ECO-FRIENDLY
SUSTAINABLE AND BENEFICIAL FOR NATURE



+91 72477 88888

एमपी में सरकारी कर्मचारियों का डीए 4% बढ़ा

सैलरी में 620 से 5640 रुपए की बढ़ोतरी; जनवरी 2024 से एरियर मिलेगा

कर्मचारियों का 50% डीए मूल वेतन में होगा मर्ज, डीए बढ़ने पर एचआए व टीए में फायदा

मध्यप्रदेश सरकार ने सरकारी कर्मचारी-अधिकारियों का 4% डीए बढ़ा दिया है। इसका फायदा साढ़े सात लाख कर्मचारियों को मिलेगा। ये फैसला जनवरी 2024 से लागू होगा। अब प्रदेश के कर्मचारियों का डीए 46% से बढ़कर 50% हो गया है। इससे उनको हर महीने 620 रुपए से 5640 रुपए का फायदा होगा। वहीं, 10 महीने के एरियर के रूप में 6200 से लेकर 56,400 रुपए तक मिलेंगे। मुख्यमंत्री डॉ. मोहन यादव ने सोमवार को ये घोषणा करते हुए कहा, %राज्य सरकार ने सभी अधिकारी-कर्मचारियों का महंगाई भत्ता बढ़ाने का निर्णय लिया है। दीपावली के मौके पर इसकी बधाई डबल हो जाती है। 1 नवंबर मध्यप्रदेश का स्थापना दिवस भी है। आप सब अपनी लगन, मेहनत, सकारात्मक सोच के कारण पूरे देश के अधिकारियों-कर्मचारियों में विशेष पहचान रखते हैं। इस नाते सरकार का भी उत्तरदायित्व है कि आपके हितों का ध्यान रखें।

ऐसे समझें-यदि अभी कर्मचारी वेतन 50 हजार रुपए है, और डीए 46 फीसदी देय है, जिसके 23 हजार रुपए मिल रहे हैं। केंद्र द्वारा उनके कर्मचारियों को 4 फीसदी डीए दे दिया गया है, जिससे वहां 50 फीसदी डीए देय है। इसी के अनुसार मप्र में 4 फीसदी डीए में बढ़ोतरी किया जाना प्रस्तावित है। यानी केंद्र के समान 50 फीसदी डीए होने पर उसे मूल वेतन में मर्ज कर दिया जाएगा। यानी 50 हजार रुपए वेतन और 50 फीसदी डीए की राशि 25 हजार मिलाकर वेतन हो जाएगा 75 हजार रुपए और डीए 0 हो जाएगा। आगे जब डीए बढ़ेगा तो समस्त लाभ 75 हजार रुपए के हिसाब से मिलेंगे।

वित्तीय स्थिति को देखते हुए आगे फैसले लिए जाएंगे - देवड़ा

मप्र में अभी कर्मचारियों को 46% डीए देय है जो जुलाई 2023 के अनुसार मिल रहा है। केंद्र सरकार ने अपने कर्मचारियों का जनवरी 2024 का 4% डीए दे दिया है, जिससे उनका महंगाई भत्ता 50% हो

गया है, जिसे मूल वेतन में मर्ज कर दिया गया है। राज्य सरकार से भी कर्मचारियों ने महंगाई भत्ता 4% बढ़ाने मांग रखी है। वित्त मंत्री जगदीश देवड़ा का कहना है कि प्रदेश की सरकार कर्मचारी हितैषी है। वित्तीय स्थिति को देखते हुए आगे फैसले लिए जाएंगे।

50 फीसदी डीए मर्ज होने से ऐसे होगा फायदा

अभी तक मूल वेतन यानी 50 हजार रुपए है, उसके हिसाब से आगे 4 फीसदी डीए बढ़ने पर 2000 रुपए का फायदा होगा। 50 प्रतिशत डीए मूल वेतन में मर्ज होने पर यह राशि 75 हजार रुपए हो जाएगी। यानी 75 हजार रुपए के हिसाब से 4 प्रतिशत डीए देने पर 3000 रुपए का फायदा होगा। यानी सीधे-सीधे 1 हजार रुपए का हर महीने फायदा।

सरकार की तैयारी

6452 करोड़ का इंतजाम- राज्य सरकार ने बजट में कर्मचारियों के मूल वेतन में 50% डीए मर्ज करने और आगे बढ़ने वाले डीए का भुगतान और 3% इंक्रीमेंट के लिए पिछले साल से 6452 करोड़ रुपए ज्यादा का इंतजाम किया है। वेतन भत्तों के लिए 2023-24 के बजट में 52170 करोड़ का प्रावधान था, इस साल 58622 करोड़ रुपए का प्रावधान किया है।

4% महंगाई भत्ता बढ़ने पर इस प्रकार मिलेगा लाभ



वेतन	कर्मचारी	वेतन में लाभ	10 महीने का एरियर
प्राथम	7640	4024 से 5640	40240 से 56400
द्वितीय	38605	2244 से 3195	22440 से 31950
तृतीय	489319	705 से 1305	7050 से 13050
समस्त	60141	620 से 720	6200 से 7200

(नोट: 19500 से 143000 तक के वेतन के मामले में भी है।)

आईएएस को केंद्रीय तिथि से मिलता है डीए आईएएस, आईपीएस और आईएफएस को महंगाई भत्ता और अन्य लाभ केंद्रीय तिथि से मिलते हैं। इन अफसरों के बढ़े हुए देयकों के भुगतान के लिए 61.72 करोड़ रुपए ज्यादा खर्च गए हैं। 2023 में वेतन भत्तों के लिए 209.24 करोड़ रुपए का प्रावधान था जिसे बढ़ाकर 270 करोड़ 96 लाख रुपए कर दिया है।

International Sketch Artist
Shikha Sharma
Visited and stay at
Nandi Farm and Resort

Pictures Coming Soon

for enquiries and bookings
+91 99228 33227

FEDERATION OF WORKING JOURNALISTS
IFWJ

अतिप्रिय बड़े भाईसाहब, आदरणीय
श्री गोपाल गावंडे जी
को इंडियन फेडरेशन ऑफ वर्किंग जर्नलिस्ट के इंदौर जिला अध्यक्ष नियुक्त होने पर हार्दिक बधाई एवं शुभकामनाएं!

बधाईकर्ता - गोपाल गावंडे फैंस क्लब

FARM HOUSE WALA
Small budget Big life

WE ARE HIRING
Our Company Need Fresh Minds!

OPEN POSITION
SALES ASSOCIATES

New Associates joining is starting from 1st October. Please update your code, Old Team and Leaders are requested to update their codes too.

Apply Now
Call Us : 72477-88888

FARM HOUSE WALA
Small budget Big life

Nandi Farm 03

- Stable Investment**
Steady Returns, watch your wealth grow with a safe investment option
- Generational Asset**
A Gated community that your family can enjoy for generations.
- Tax Benefits**
Save more with agricultural tax advantages
- High Returns**
Potential for over 8% per annum, maximizing your gain.

SWIPE
Schedule a free site visit on +91 72477-88888

इंदौर मार्केट में गुजरात के फैसी दीयों की डिमांड अलग-अलग रेंज में उपलब्ध, ऑनलाइन बुकिंग भी उपलब्ध

देश भर में दीपावली दो दिन मनाई जाएगी, जिसके लिए बाजार सजकर तैयार हो चुके हैं। हर साल की तरह दीपावली पर दीयों की सबसे ज्यादा मांग होती है। इसे लेकर कुम्हार परिवारों द्वारा बनाए गए दीपकों के अलावा गुजरात के फैसी दीये भी मार्केट में आ चुके हैं।

डिजाइन वाले दीये ग्राहकों को काफी पसंद आ रहे हैं और ये अलग-अलग रेंज में उपलब्ध हैं। दीप पर्व की तैयारियों में जुटे शहरवासी दीपकों की खरीदी करते नजर आ रहे हैं।

इंदौर के पारंपरिक कुम्हार खाड़ी के प्रजापति परिवार के सदस्य रोजाना अपनी क्षमता के अनुसार चाक पर दीया बनाने में लगे हुए हैं। वहीं, दीपावली को लेकर पारंपरिक मिट्टी के दीपक बाजार में आ चुके हैं और दीया बनाने का कार्य भी जारी है।

अच्छी कमाई की आस में इंदौर के कुम्हार रोजाना बड़ी संख्या में

मिट्टी के दीपक बना रहे हैं। इन्हें धूप में सूखाकर बाजार में बेचा जाता है। हालांकि कुछ कुम्हार अपने कच्चे दीयों को पकाकर बाजार में उतार रहे हैं।

दूसरी तरफ इंदौर के अलावा गुजरात के राजकोट में सांचे से बने दीपक भी बड़ी संख्या में इंदौर पहुंचे हैं। शहर के महु नाका इलाके के कई परिवार बड़ी संख्या में ट्रकों से दीपक लाकर इंदौर में बेच रहे हैं। इंदौर के व्यापारियों का कहना है कि मात्र पांच दिन में ही अच्छा खासा व्यापार हो जाता है। व्यापारियों का कहना है कि 1 से 10 रुपए तक की रेंज में दीये उपलब्ध हैं।

ऑनलाइन भी डिमांड

स्थानीय व्यापारी साजन मंझे बताते हैं कि मार्केट में इस बार अलग-अलग वैरायटी के दीपक लोगों के लिए उपलब्ध हैं, जो ग्राहकों को काफी पसंद आ रहे हैं। ऑनलाइन बुकिंग भी बहुत आ रही है।



ऑल इंडिया से बुकिंग मिल रही है। ये लाल मिट्टी के दीपक हैं, जो मेड इन इंडिया हैं। कुछ लोग इन्हें चाइना का समझते हैं, लेकिन ये चाइना के नहीं हैं। ये दीपक राजकोट में बनते हैं।

दिवाली दो दिन, गोवर्धन पूजा 2 नवंबर को ही भाई दूज 3 नवंबर को मनेगी

इंदौर के सराफा, वलॉथ मार्केट में 31 को दिवाली मुहूर्त के सौदे 4 नवंबर को; धन तेरस और पुष्य नक्षत्र भी दो दिन

इस साल दिवाली 31 अक्टूबर को मनाई जाए या 1 नवंबर को, इस पर मध्यप्रदेश के ज्योतिषाचार्य और पंचांगकर्ता एकमत नहीं हो पा रहे हैं। इंदौर में ज्योतिष और विद्वत परिषद ने 1 नवंबर की तारीख तय की है। उज्जैन के ज्योतिषाचार्यों का मानना है कि शास्त्रों के आधार पर दिवाली 31 अक्टूबर को ही मनाया सही है।

भोपाल के ज्योतिषियों का भी कहना है कि 31 अक्टूबर को ही दिवाली मनाई जा सकती है। 31 अक्टूबर को अमावस्या तिथि शाम 4:0 बजे से शुरू होकर अगले दिन यानी 1 नवंबर को दोपहर 3:30 बजे तक रहेगी। अमावस्या खत्म होने के बाद इसे नहीं मनाया जाना चाहिए।

वहीं, प्रदेश के अधिकतर व्यापारी संगठन 31 अक्टूबर को दिवाली मनाने की बात कह रहे हैं। 1 नवंबर को दीपोत्सव मनाने के पक्ष में कम ही कारोबारी हैं। हालांकि, बही खातों के पूजन का मुहूर्त दोनों दिन है। धन तेरस भी दो दिन मनाई जाएगी। पुष्य नक्षत्र के भी दो दिन मुहूर्त हैं।

बता दें कि मध्यप्रदेश के साथ ही दिल्ली, गुजरात समेत ज्यादातर राज्यों में सरकारी अवकाश 31 अक्टूबर को ही है। बैंकों में भी इसी दिन छुट्टी रहेगी।

1 नवंबर को लेकर यह तर्क

इंदौर के कुछ आचार्यों का कहना है, 31 अक्टूबर 2024 को दिन में 3.53 बजे से कार्तिक अमावस्या तिथि प्रारंभ होकर दूसरे दिन 1 नवंबर को सूर्यास्त बाद 6.17 बजे मिनट तक रहेगी। 1 नवंबर को सूर्यास्त शाम 5.45 बजे पर होगा।

शास्त्रों के मुताबिक, श्री महालक्ष्मी पूजन का मुख्य काल प्रदोष काल है। प्रदोषकाल 31 अक्टूबर और 1 नवंबर को है। धर्मशास्त्रों का अभिमत है कि यदि दो दिन अमावस्या प्रदोषकाल को स्पर्श करे या व्याप्त हो तो महालक्ष्मी का पूजन दूसरे दिन के प्रदोषकाल में करना चाहिए। इसी दिन की अमावस्या में महालक्ष्मी की पूजा होनी चाहिए।

31 अक्टूबर को लेकर यह तर्क

उज्जैन के पंडितों 31 अक्टूबर की शाम 4.03 बजे के बाद अमावस्या लग जाएगी। दूसरे रोज 1 नवंबर को अमावस्या शाम 5.38 बजे तक है। सूर्यास्त शाम 5.46 से होगा। इसके पहले

अमावस्या खत्म हो जाएगी इसलिए इस दिन दिवाली नहीं मानी जाएगी। शास्त्रों के अनुसार दिवाली 31 अक्टूबर को ही है। कुछ लोग 1 नवंबर का भ्रम फैला रहे हैं। यह वास्तव में गलत है।

वलॉथ मार्केट में 31 अक्टूबर को दिवाली, 4 को मुहूर्त के सौदे

एमटी क्लॉथ मार्केट एसोसिएशन की कार्य परिषद के सदस्य अरुण बाकलीवाल ने बताया कि इस बार अयोध्या और दूसरे शहरों में अलग-अलग तारीखों में दिवाली मनाई जाएगी। इंदौर में भी अलग-अलग बाजारों की अलग-अलग स्थिति है।

इस मुद्दे पर चार दिन पहले एसोसिएशन की बैठक हुई थी। इसमें सर्वानुमति से निर्णय लिया गया कि मार्केट में दिवाली 31 अक्टूबर को मनाएंगे।

1, 2 और 3 नवंबर को अवकाश रहेगा। 4 नवंबर को मुहूर्त होगा।

छावनी मंडी में 4 नवंबर को मुहूर्त के सौदे

व्यापारियों में दिवाली मुहूर्त व्यापारिक मुहूर्त को माना जाता है। यह इस बार 4 नवंबर को है। सुबह 9.30 बजे व्यापारिक मिलन, 10 बजे आरती और 10.21 बजे से मुहूर्त के सौदे शुरू हो जाएंगे, जो चलते रहेंगे। बही खातों का पूजन हर व्यापारी अपने अनुसार करता है।

लक्ष्मीबाई नगर अनाज मंडी में 1 को दिवाली, 4 को मुहूर्त और सौदे

लक्ष्मीबाई नगर अनाज मंडी के अध्यक्ष नारायण गर्ग ने कहा, अभी तक सहमति यह बनी है कि 1 नवंबर को दिवाली मनाई जाएगी। 4 अक्टूबर को व्यापार मुहूर्त और सौदे होंगे। बही खातों का पूजन भी इसी दिन होगा।

बर्तन बाजार में 29, 30 अक्टूबर को धनतेरस, मुहूर्त का निर्णय बाकी

इंदौर बर्तन बाजार एसोसिएशन के सचिव सतीश गोयल और पूर्व अध्यक्ष सुरेंद्र मेहता का कहना है कि इस बार 29 और 30 अक्टूबर को धनतेरस और 31 अक्टूबर को दिवाली मनाई जाएगी। बाजार में सजावट 29 से 31 अक्टूबर तक रहेगी। इसकी तैयारियां चार-पांच दिन पहले से हो जाएंगी। हालांकि, अभी मंगलवार को एसोसिएशन की बैठक बुलाई गई है। इसमें मुहूर्त को लेकर भी निर्णय लिया जाएगा।



इंदौर से कोलकाता के लिए शुरू होगी डायरेक्ट फ्लाइट

एयर इंडिया एक्सप्रेस शुरू करेगी; इंदौर- भोपाल एयरपोर्ट पर विंटर शेड्यूल आज से लागू

इंदौर से कोलकाता के बीच एयर इंडिया एक्सप्रेस नई उड़ान शुरू करने जा रही है। फ्लाइट का संचालन 15 दिसंबर से होगा। यह नॉन स्टॉप उड़ान होगी। कंपनी ने फ्लाइट की बुकिंग शुरू करने के साथ शेड्यूल भी अपनी वेबसाइट पर जारी किया है। अभी एयर इंडिया एक्सप्रेस की इंदौर से शारजाह, दिल्ली और बंगलुरु के लिए फ्लाइट है। एयर इंडिया एक्सप्रेस की नई फ्लाइट 15 दिसंबर की शाम कोलकाता से उड़ान भरकर इंदौर आएगी। इसके बाद से इंदौर-कोलकाता-इंदौर के लिए यह नियमित उड़ान भरेगी।

उधर, इंदौर और भोपाल एयरपोर्ट पर रविवार से विंटर शेड्यूल लागू हो रहा है। इससे इंदौर आने-जाने वाली 12 से ज्यादा फ्लाइट के समय में 20 मिनट तक का फेरबदल होगा। नए विंटर शेड्यूल में इंदौर को चेन्नई, जयपुर, दिल्ली और पुणे के लिए नई फ्लाइट मिली हैं। अब इंदौर आने-जाने वाली फ्लाइट्स की संख्या बढ़कर 90 हो जाएगी।

पुणे और चेन्नई के लिए फ्लाइट 28 अक्टूबर, सोमवार से शुरू होगी। विंटर शेड्यूल में इंदौर से जयपुर के लिए तीसरी, इंदौर से पुणे और चेन्नई के लिए दूसरी और इंदौर से दिल्ली के लिए 8वीं नई फ्लाइट शुरू होने जा रही है।

उधर भोपाल में सबसे ज्यादा बदलाव इंडिगो की दिल्ली ईवनिंग फ्लाइट में हुआ है। यह दोपहर में आवागमन करेगी।

इंदौर-दिल्ली के लिए उड़ान

विंटर शेड्यूल लागू होने के साथ ही इंदौर से दिल्ली के बीच एयर इंडिया एक्सप्रेस नई उड़ान शुरू करने जा रही है। यह नॉनस्टॉप उड़ान होगी। कंपनी ने फ्लाइट की बुकिंग 15 दिन पहले से ही शुरू कर दी थी। इंदौर से दिल्ली की फ्लाइट के लिए कंपनी बोइंग 737 मैक्स एयरक्राफ्ट का इस्तेमाल करेगी। इसमें 172 इकोनॉमी सीट और 8 बिजनेस क्लास सीट हैं।

फ्लाइट आईएक्स 2511 इंदौर से सुबह 7.45 बजे रवाना होकर सुबह 9.15 बजे दिल्ली पहुंचेगी। आईएक्स 2513 फ्लाइट दिल्ली से दोपहर 1.55 बजे रवाना होकर दोपहर 3.20 बजे इंदौर पहुंचेगी। इस फ्लाइट के शुरू होने से दिल्ली जाने के लिए यात्रियों को अब सबसे कम 3144 रुपए किराया देना होगा।